

॥ ಗಣಪತಿ ಪೂಜೆ ॥

ಬಾರೋ ವಿನಾಯಕನೆ | ನಿನ್ನ | ಪೂಜಿಪೆ ಗೌರಿಸುತನೆ ॥ಪ॥
 ಬಾರೋ ಬಾರೋ ಇಡಗುಂಜಿ ಪುರವಾಸನೆ |
 ಸಾರೀ ಬೇಡುವೆ ನಮ್ಮ ಪೂಜೆ ಸ್ವೀಕರಿಸೋ ನೀ ॥ಅ.ಪ॥

ಸೇರಿದ ಭಕ್ತ ಜನರು | ನಿನ್ನನು | ಸಾರೀ ಪೊಗಳುತಿಹರು |
 ಭಾರೀ ವೈಭವದಿ ನಮ್ಮೊರಿಗೆ ಕರೆವೆವು |
 ಚಾರು ತರದ ಪಾಲಕಿಯ ಏರಿ ನೀ ॥೧॥

ತಂದೆವು ಬಹು ವಿಧದ | ಸುಮವನು | ಗಂಧಚಂದನಗಳನು |
 ಚಂದದಿಂದಲಿ ಪಾದ ದ್ವಯದೊಳಗಿರಿಸುವೆ |
 ಎಂದೂ ಕುಂದದ ಚಿರ ಆನಂದ ನೀಡುತ ॥೨॥

ಕರುಣಸಾಗರ ನಿನಗೆ | ಬಡಿಸಿಹೆ | ಪರಿಪರಿ ಭಕ್ತ್ಯದಡಿಗೆ |
 ಹರುಷದಿಂದಲಿ ನಿನ್ನ ಸ್ಮರಿಸುತ್ತ ಕರೆವೆವು |
 ಕರಿ ಮುಖನೆ ನಮ್ಮ ಮೊರೆಯ ನೀ ಆಲಿಸಿ ॥೩॥

ಆರತಿ ಬೆಳಗುವೆವು | ನಿನ್ನಯ ಕೀರುತಿ ಪೊಗಳುವೆವು |
 ಪಾರ್ವತಿ ಸುತ ಮಂಗಲ ಮೂರುತಿಯೆ ನಿನ |
 ಗಾರತಿ ಬೆಳಗುತ್ತ ಅರ್ಥಿಯೊಳ್ ನಮಿಪೆವು ॥೪॥